

संख्या-5/1/2018-सी.पी.आई.

भारत सरकार
श्रम एवं रोजगार मंत्रालय
श्रम ब्यूरो

‘क्लेरेमोट’, शिमला-171 004
दिनांक : 28 मार्च, 2018

प्रेस विज्ञप्ति

औद्योगिक श्रमिकों के लिए अखिल-भारत उपभोक्ता मूल्य सूचकांक - फरवरी, 2018

फरवरी, 2018 का औद्योगिक श्रमिकों के लिए अखिल-भारत उपभोक्ता मूल्य सूचकांक 1 अंक घटकर 287 (दो सौ सतासी) अंकों के स्तर पर संकलित हुआ। सूचकांक में जनवरी, 2018 एवं फरवरी, 2018 के बीच (-) 0.35 प्रतिशत की कमी रही जबकि पिछले वर्ष इन्हीं दो महीनों के बीच यह स्थिर था।

सूचकांक में दर्ज कमी में सर्वाधिक योगदान खाद्य समूह का रहा जिसने कुल बदलाव को (-) 1.87 बिंदु प्रतिशतता से प्रभावित किया। मध्य में गेहूँ एवं गेहूँ आटा, चना दाल, मूँगफली का तेल, अण्डे (मुर्गी), पोलटी (चिकन), देसी धी, लहसून, प्याज, बैंगन, बंद गोभी, गाजर, फूल गोभी, पालक, मटर, टमाटर, चीनी, फूल/फूल मालाएं, इत्यादि सूचकांक को घटाने में सहायक रहे। इसके विपरीत, चावल, बकरे का मांस, सेब, केला, नारियल, चाय की पत्ती, बीड़ी, सिगरेट, बिजली प्रभार, मिठ्ठी का तेल, दवाई (एलोपैथी), सिनेमा प्रभार, बस किराया, पेट्रोल, मरम्मत शुल्क, केस तेल, हैंड बैग/ब्रीफकेस, सिलाई प्रभार, इत्यादि ने सूचकांक में कमी को नियंत्रित करने का प्रयास किया।

सी.पी.आई.-आई.डब्ल्यू. पर आधारित मुद्रास्फीति दर पिछले महीने के 5.11 प्रतिशत तथा गत वर्ष के फरवरी माह के 2.62 प्रतिशत की तुलना में इस माह 4.74 प्रतिशत रही। वैसे ही, खाद्य-स्फीति दर पिछले माह के 3.36 प्रतिशत एवं एक वर्ष पूर्व इसी माह के 1.71 प्रतिशत की तुलना में 2.36 प्रतिशत रही।

केन्द्र-स्तर पर, बोकारो के सूचकांक में 5 अंक की अधिकतम कमी रही जिसके बाद मुम्बई (4 अंक) रहा। अन्य में, 16 केन्द्रों में 3 अंक, 14 केन्द्रों में 2 अंक तथा अन्य 16 केन्द्रों में 1 अंक की कमी रही। इसके विपरीत, कोयम्बटूर एवं जमशेदपुर में अधिकतम 4 अंक प्रत्येक तथा लखनऊ, गोवा एवं चेन्नई (3 अंक प्रत्येक) की वृद्धि पाई गई। अन्य 3 केन्द्रों में 2 अंक तथा 4 केन्द्रों में 1 अंक की वृद्धि रही। शेष 18 केन्द्रों के सूचकांक स्थिर रहे।

38 केन्द्रों के सूचकांक अखिल-भारतीय सूचकांक से ऊपर तथा 37 केन्द्रों के सूचकांक राष्ट्रीय औसत से नीचे रहे। वाराणसी, बैंगलूरु और चंडीगढ़ केन्द्रों का सूचकांक अखिल-भारत सूचकांक के समकक्ष रहा।

सी.पी.आई.-आई.डब्ल्यू. की आगामी कड़ी मार्च, 2018 माह के लिए दिन शुक्रवार, अप्रैल 27, 2018 को जारी की जाएगी। यह कार्यालय की वेबसाइट www.labourbureaunew.gov.in पर भी उपलब्ध रहेगा।


(अमृत लाल जांगिड़)
उप निदेशक